

אליין איז ער געשטארבען זייט פון זיין שטעדטעל. זיין צווייטער
זוהן ר' בער איז געווען א ליבאוויטשער איידעם און נאך זיין
פאטער'ס טויט האט ער געגרינדעט ליבאוויטשער טהראן.

פאר ר' בער'ס זוהן, ר' מענדעלע, האט זיך דער קאמפף
שוין געענדיגט. דער חסידים האט געזעגט. ער איז געווארען א
מאכט. ר' מענדעלע איז ניט געווען קיין שאפענדע פערזענליכ
קייט, ווי זיין זיידע ר' שנ אור זלמן. דערפאר האט ער פערשטא-
נען ארומצוריינגלען זיין טהראן מיט אזא גלאנץ און הייליגקייט,
אז ליבאוויטש איז פאר איהם געווארען א מין ירושלים, אדער
מעקא פון די ליטווישע חסידים. זיין אינגסטער זוהן, ר' שמואל-
קע, וועמען דער „טהראן“ איז אָנגעקומען נאך זיין פטירה, האט
אויף פערשטאנען אזוי צו האלטען זיך, אז דער רעספעקט צו
דער „גזע“, ד. ה. צום שטאם פונ'ם אלטען רבי'ן איז ניט אב-
געשוואכט געווארען, און דער איצטיגער רבי, ר' שלום בער, דער
אינגסטער זוהן פון ר' שמואל'קען, איז אויף פעהיג צו האלטען
הויך די פאָהן פון זיין טאטענס, זיידענס און עלטערזיידענס
לעהרע, און דער רעספעקט פאר ליבאוויטש איז דערזעלבער ווי
געווען. פערקעהרט, עס זעהט זיך אָן, אז נאך מעהר ווי אלע
מאָל. ווארום מיט דרייצעהן יאָהר צוריק איז אין ליבאוויטש
געגרינדעט געווארען א ישיבה און דערמיט איז א נייע עפאָכע
ענטשטאנען אין דער חסידישער לעהרע. אנשטאט איינצעלנע
פערזאָנען און געשריעבענע ספרים, וואָס האָבען איהר גענעהרט
און אונטערגעהאלטען איהר עקזיסטענץ, איז מיט דער ישיבה—
א שולע געבויט געווארען פאר'ן חסידים. די שולע לאָזט ארויס
הונדערטער קעמפפער און פערפלאנצער פון חסידות אין דער
וועלט.

און דאָך קען מען זיכער זאָגען, אז די חסידות דערלעבט
אין ליטא, אזוי ווי אין פוילען, איהרע לעצטע טעג. די ישיבה
זעט איהר וועניג העלפען. ווארום דער תוף פון חסידות, איהר
פונדאמענט, איז געבויט ניט אזוי אויף טהעאָרעטישע לעהרען
און געשריעבענע ספרים, ווי אויף דער פערזענליכקייט פון דעם
רבי'ן. דער חסיד נויטיגט זיך מעהר אינ'ם רבי'ן ווי אינ'ם
רבי'נס תורה. ביי איהם איז די חסידישע תורה הייליג, ווייל זי

דער לעצטער ליטווישער גומער יוד.

פון חיסלאָוויטש

קיין ליבאוויטש

אוי, וואָס דארף איך אויך? !...

פון ליבאוויטש

קיין חיסלאָוויטש

אוי, וואָס הער איך אויך? !...

(פון אַ חסידיש פאָלקס-ליעדעל).

ליבאוויטש האט שוין לאנג פערטונקעלט מיט איהר
גלאנץ — לאדי, און דער מיטעלער רבי (ר' מענדעלע, אדער
דער „צמח צדק“ — נאך זיין ספר וועגען חסידות, וואָס ער האט
געטריעבען), האט אוועקגערוקט אין הינטערגרונד דעם אלטען
רבי'ן. ר' מענדעלע ווערט ניט גרעסער געהאלטען פאר ר'
שניאור זלמן'ען. דער אלטער רבי ווערט נאך אלץ געשעצט פאר
דעם גרעסטען, פאר דעם הייליגסטען פון אלע חסיד'ישע רביים
אין ליטא. נאך דער אלטער רבי איז געווען א מענש פון
קאמפף. זיין לעבענס-בעשרייבונג איז מעהר געשיכטע ווי לע-
גענדע. פאר איהם איז די חסידות ערשט בעשאפען געווארען.
צופיעל פשוט'ער לעבענסקאמפף איז דא אין די מעשיות, וואָס
זענען פערבונדען מיט זיין שטארקער פערזענליכקייט.

דערצו איז אין דעם אלטען רבי'ס לעבען פאָרגעקומען א
טראגעדיע. איינער פון זיינע צוויי זוהן האט זיך גע'שמר'ט.

נעהט ארויס פונ'ם רבינ'ס הייליגען מויל. דער חסיד איז זעהר
געזעלשאפטליך. ער פאָהרט צום רבי'ן, ווייל דאָרט בעגעגענט ער
זיך מיט א סך חברים, ווייל דאָרט, אין דעם גרויסען צוזאמען-
דראַנג פון גלייכגעשטימטע און גלייכדענקענדע מענשען, פיהלט
ער זיך גוט. דאָרט קען ער פערנעסען זיינע מאטעריעלע זאָרגען,
אראָבוואַרפען כאַטש און א וויילע די שווערע לאַסט פון די
אַלטעגליכע קאָפּידרעהעניש. דער עיקר אבער איז איהם נויטיג א
וואַרם וואַרט, א טרייסט-וואַרט פונ'ם רבי'ן אליין. דעם רבינ'ס
אַפטע וואַרמע, פריינדליכע ווערטער זענען פאָר'ן חסיד אַ קוואַל
פון האַפנונג און טרייסט, וואָס נעהרט איהם פון איין יום טוב צום
אַנדערען. ווייל א חוץ דעם, וואָס דער רבי איז א קלוגער יוד,
וואָס האַבענדיג צו טאָן מיט טויענדער חסידים, ווייס ער גוט
די וועלט און קען געבען א ריכטיגע עצה, גלויבט דער חסיד,
אַז דער רבי פערנעהמט א גרויסען אָרט אין די „עולמות
העליונים“, אין די הויכע וועלטען, און „וואָס דער צדיק איז
גוור, איז השם יתברך מקיים“. און דעריבער איז דעם רבינ'ס
ברכה דער שטארקסטער צעמענט, וואָס האַלט אויף די חסידים
צווישען זיך און פערקט פט זיי אלעמען מיט'ן רבי'ן.

אַבער דערצו איז נויטיג, אַז דער רבי זאָל ווירקליך זיין א
הויכע פערזענליכקייט, סיי אין לערנען, סיי אין זיין אויפפיהר-
רונג. ווי דונקעל דער חסיד זאָל ניט זיין, לאַנג אַבנארען קען
מען א הם ניט. דער לעצטער קאפוסטער, ווי אויך דער לעצטער
לאדיער רבי, האַבען געקענט זעהן געשיקט פיהרען „מיש“, זאָ-
גען חסידות, אַבער זייער גייציגקייט צו געלד, זייער מאַראַלישע
קליינקייט בכלל האַט אַבגעשטויסען פון זיי די חסידישע מאַ-
סען. און קאפוסטער און לאדיער „הויפען“ זענען אין א קורצע
צייט חורבות געוואָרען.

דאָס זעלבע וועט, אַהן א ספק אויך זיין מיט ליבאוויטש,
אַט דעם לעצטען נעסט פון ליטווישע חסידות. דער איצטיגער
רבי ר' שלום בער איז נאָך פאַלקאָם אין שטאָנר אויפצוהאַלטען
דעם רבייאישען אויטאָריטעט. ער איז — ווי ראדיקאלע ליבא-
וויטשער יונגע לייט אפילו האַבען מיר איהם געשילדערט, —
אַן אויפריכטיגער מענש, זעהר אַן איידעלער און א גוטער. ער

איז אמת פרום, האַט ליעב צו טאָן א טובה. זיין פינגר איז א
הויכע און א שלאַנקע. האַט פייערדיגע, שענהע אויגען, א געלע,
געקרייזעלטע באָרד, די ירושה פונ'ם טאַטען, זיידען און עלטער-
זיידע, דריקט אויס ענערגיע און זעלבסטווירדע. א רויטער פנים,
אַ ברייטער קארק, א גרויסער שטערן — גיבען אויך קענט נע
סמנים, אַז ער איז פון דער „גזע“ פונ'ם אלטען רבי'ן. ער נעהט
אַנגעטאָן פיין — ווינטער אין א טייערען פוטער, זומער אין
אַן אטלעסענער זופעצע. בעזיצט פאַלקאָם דעם טאלענט פון א
פיהרער. איז מיט קיינעם ניט פאמיליאַר, ווי דער שטייגער פון
א רבי'ן, זאָנט ער צו אלעמען „דו“. רעדט קורץ און שטארק.
אַפטמאָל צוויידייטיג. ער האַט אַן אַנהענגערשאפט פון א 50-
טויענד חסידים. אַנדערע שעצען אפילו די צאָהל ליבאוויטשער
חסידים א סך מעהר: ביז 100-טויענד. די פיהרונג איז א פאַל-
קאָ פירסטליכע. דער דראַנג פון חסידים, וואָס דורשטען נאָכ'ן
רבינ'ס א וואַרט, א בליק איז אונגעהויער גרויס. אַמאָל פלעגען
זיך חסידים אַבוואַלגערען חדשים-לאַנג און ניט קענען צוקומען
צום רבי'ן. איצט זענען איינגעפיהרט צעטלעך און מען נעהמט
אַן צוויי מאָל א וואָך לויט'ן אַלף-ב תאָרדער. נאטירליך בין אויך
ניט ערב, אַז דער גבאי מאכט ניט קיין מאַכעריי, ווי דער שוויי-
צער, להבדיל, ביי גרויסע פראַפעסאָרען אָדער אדוואַקאטען.
און א חסיד א גביר קומט נאטירליך צו ניקער.

פאָר'ן אויפנאהם פון חסידים איז בעשטימט צוויי טעג
אין וואָך: זונטאָג און דאָנערשטאָג. פדיונות ווערט גענומען. צו
זיין א גבאי ביים ליבאוויטשער איז כמעט בעסער ווי צו זיין
אַן אסיסטענט ביי א בערלינער פראַפעסאָר. נאָר אפילו דער
משרת, וואָס שטעהט ביים טהיר פלעגט „פערדיענען“ ניט ווע-
ניגער ווי דריי ביז פיער הונדערט רובעל א חודש. די לעצטע
יאָהרען איז די רבי'צין, וואָס האַט זעהר ליב געלד און פוצען זיך,
קליגער געוואָרען. די געלד, וואָס די משרתים בעקומען, ווערט
געוואָרפען אין א פושקע וואָס מוז געבראכט ווערען צו איהר און
זי טיילט שוין זיי אויס וועכענטליכע קאָרנע שכירות. א משרת
ביים רבי'ן, א חוץ דעם טהיר-משרת, איז א קאטאָרושנער דיענסט.
ער שטעהט אויף די פיס און האַט קיין רוה ניט בייטאָג און

ביינאכט. אזא משרת בעקומט 25 רובעל א חודש געהאלט. פאר
אז דעם לויין האט איינער אבגעדיענט 25 יאהר. איצט בעט ער
א הוספה 5 רובעל א מאנאט, וויל די רביצין ניט געבען. אין
שטעדטעל האט מען די רביצין ניט ליב. זי איז א קארנע,
צעהלט און וועגט יעדע זאך, וואס א קרעמער ברענגט איהר.
פאר זיך אליין האט זי אבער ליב צו לעבען א גוטען מאג. מען
האט א טייערע פאר פערד און א פיינעם פאעטאן, און די
רביצין מיט די אייניקלעך פאָהרען זעהר אפט שפאצערען.

אין שטוב ביים רבי'ן איז זעהר שעהן. דער פיהרונג איז
אייראפעאיש. עס לעבט נאך די אלטע רביצין, ר' שמואל'קעס
ווייב, דעם איצטיגען רבי'ס מוטער. איד בין געווען ביי איהר
אין וואוינונג. זי פערנעהמט א בעזונדער הויז. שבת — איז א
מנהג, אז דעם רבי'ס גאנצע פאמיליע עסט ביי איהר ווארמעס.
צו טיי קומט די אלטע רביצין צום זוחן, צום רבי'ן, און ער,
דער רבי אליין, גיסט אהר אן טיי. דער רבי בעציהט זיך בכלל
צו דער מוטער מיט גרויס דרף ארץ. אז זי געהט אריין צו איהם,
שטעלט ער זיך. ווען ער איז ביי איהר און דארף ארויס, געהט
ער מיט הינטער-טריט, דער פנים צו דער מוטער. דער דאזיגער
כבוד, וואס דער ליבאוויטשער רבי גיט אָב דער מאמען זעהט
זיך אָ צו זיין א פערדיענטער. די אלטע רביצין ריהמט מען אין
שטעדטעל פאר א קלוגע אידענע מיט זעהר א גוט הארץ. זי א נר
טערעסירט זיך שטארק מיט דער לאגע פון שטעדטעלדיגע ארימע
לייט און טוט אפט טובות געדריקטע מענשען. פונקט א קאנט-
ראסט צו איהר איז איהר שנור — די איצטיגע רביצין, וועמעס
מעלות זענען צום טייל שוין אויסגערעכענטע אויבען. דער
שנור'ס שנור, דאָס הייסט, דעם רבינ'ס זעהנ'ס ווייב, איז שוין
גאר א היינטיגע דאמע. לעזט ראָמאנען דוקא פון די סענסאציע-
אנעלע און דוקא נאָר רוסיש. צו די קינדער, ד. ה. דעם רבינ'ס
אייניקלעך, האלט מען א מלמד אויף לשון קודש, א לעהרער
אויף רוסיש און דוקא א גוי'שען. ביי נעהמען דעם רוסישען
לעהרער איז פאָרגעקומען א אינטערעסאנטע געשיכטע. דער
שליח, וואָס מען האט געשיקט נאָכ'ן לעהרער, האט געמיינט,
אז דאָס מיינט מען דעם יודישען, און האט גערופען דעם לעהר-

דער פון דער יודישער שולע, פארבייגעהענדיג, באמערקט, א
ווארעמער יוד און א הייסער אידישיסט. אז דער לעהרער איז
געקומען אין הויף, האט מען איהם געבעטען מחילה און ער
קלערט, אז עס איז געווען א טעות. דער יודישער לעהרער איז
אוועק א מבושדיגער און באלד נאָך זיין אוועקגעהן האט מען
טאקע געשיקט רופען דעם גוי'שען...

דעם לעזער דארף דאָס קיין וואונדער ניט זיין. א פרומער
יוד האלט, אז א יודישער לעהרער וועט זיין קינד גיכער אראָב
פיהרען פון וועג, זוי א גוי; און דעריבער האלט מען טאקי אין
א סך אַרטאָדאָקסישע הייזער גוי'שע לעהרער און גובערנאָנטינס.
דער מיין איז, אז דאָס קינד ווייס דאָך, אז דער גוי איז א גוי,
צי די גוי'ע איז א גוי'ע, און וועט זיך פון זיי ניט אראָבנעהן
מען קיין ביישפיעל. אין אמת אבער האָבען זיי א ביטערען טעות.
די גוי'שע לעהרער און גובערנאָנטינס סטארען זיך צו האָבען
יא אן איינפלוס אויף דער נשמה פונ'ם קינד. אזוי ווי אָט דער
מיין פּעדאָגאָגען זענען דאָס רוב מענשען ניט אינטעליגענטע,
מיט א געמיינעם כאראקטער, געהען ארויס זייערע יודישע שיי-
לער און שילערינען פון זייער ערציהונג פרעמד און זאגאר פיינד-
ליך דעם יודישען פאָלק, גענייגט צו אסימילאציע און אפילו צום
שמד.

און די הייליגע „גזע“ צעהלט ניט איין משומד צו איהר
משפחה. די לעזער ווייסען שוין, אז אפילו דער אלטער רבי
האט שוין געהאט א זוחן א גע'שמד'טען. פון דער אנדער זייט
זענען פון דערזעלבער גזע ארויס ניט וועניג דענקענדע און טא-
לענטפולע מענשען, אפילו רעוואָלוציאָנערען. אלס כלל איז איי-
נער פון יעדען רבי'ס געזינד פרייגעזאָנען און געשטימט אָפּאָ-
זיציאָנעל צו דער אָנגענומענער חסידות. דעם איצטיגען ליבא-
וויטשער רבי'ס עלטערער ברודער, ר' זלמן אהרן, האט זיך אליין
אָבערזאָגט פונ'ם „טראָן“, ערקלערענדיג דערביי: „ווי איד'ל
וועלען פיהרען, וועלען די חסידים ניט וועלען, און ווי זיי גע-
פעלט, וויל איד ניט“. ער איז, זאָגט מען, זעהר א קלוגער,
שטארק בעלזען אין דער העברעאישער ליטעראטור, אן איד
בערזייגטער וועגעטאריאנער. ער איז שוואך אין געזונד. האָבען

איהם דאקטוירים געהייסען נעהרען זיך נומ, עסען פלייש א סך. הערט ער זיי ניט. הויבט מען אן מיט איהם צו טענה'ן. האָט ער איין ענטפער: „רעכט, אָבער וואָס איז שולדיג דער בייק...“ דער דאָזיגער געוועזענער רבי (א יאָהר צייט בלויז) האָט זיך גענומען צום מסחר, געהאט א זיף־פּאַבר ק, געהאט דעלט מיט וואַלד. נאָר זייענדיג צו אידעאל, תּמימות'דיג, האָט ער, נאָטירליך, גע'פּטר'ט זיין געלד. אן עהנליכען שיקזאל האָט געהאט דעם איצטיגען רבי'ס אינגסטער ברודער, וועלכער האָט זיך אויך גענומען צו מסחר. משולח'ם האָבען איהם בע'ננב'עט און ער האָט געמוזט באַנקראַטירען און אנטלויפען פון רוסי לאַנד. איצט וואוינט ער אין פּאָריז. אלע זיינע קינדער זענען געבילדעטע, געשטודירטע.

א שוועסטער האָט דער ליבאוויטשער רבי אין וויטעבסק (איהר מאן) — א באַנקיר, גינזבורג, איז איינער פון די גרעסטע וויטעבסקער גבירים) איז זי, די שוועסטער, א וועלטליכע דאמע. קען גוט העברעאיש. איהרע קינדער זענען געבילדעטע, ריינע גשמות, העכסט לינקע. איין זוהן האָט געשפּיעלט א וויב טיגע ראָלע אין דער רעוואָלוציאָנערער בעוועגונג, פּערשיקט אויף קאטאַרגע און איז, דאכט זיך, פון דאָרטען אנטלאָפען קיין אויס לאַנד.

וואָס אנבעלאַנגט דעם רבינ'ס איינציגען זוהן, דער יורש פון „מראָן“, איז ער וועניג אינטעליגענט, ניט קיין למדן און סיי זיין גייסטונג, סיי מאַדאלישע פּיז אַנאַמיע גיבען ניט קיין האַפּנונג, אז ער וועט זיין אימפּשאַנד אויפצוהאַלטען די ליבאָ וויטשער מלכות מיט אזא גלאַנץ, ווי זיין טאַטע, זיידע און על־טער־זיידע האָבען זי געפיהרט. די „לעצטע קייט“ פון ליבאָ וויטש איז, ווי איהר זעהט, שטאַרק „געשעדיגט“. און מיר האָב בען דעריבער גענוג גרונד צו דענקען, אז דער איצטיגער ליבאָ וויטשער רבי איז דער לעצטער, און אז דאָס ליכט פון לאַדיער און ליבאוויטשער חסידות האַלט ביים פּערלעשען...

אן אונגעהויערען איינדרוק מאכט דער „אוהל“, ד. ה. די

שטיבעל, וואו עס ליגען די פערשטאַרבענע „גוטע יודען“ פון ליבאוויטש.

אויף בעזוכען דעם „אוהל“ דארף מען האָבען א ספעציעלע ערלויבניש פון „הויף“. דורך פּערשיעדענע פּראָטעקציעס און שתדלנות, איז מיר סוף כל סוף, מיט גרויס שוועריגקייט געלונגען צוצוקומען צו איהם. דער וואָס וויל בעזוכען די קברים פון די פּערשטאַרבענע גוטע יודען, מוז געהען פריהער טבילה. איך האָב יוצא געווען דערמיט, וואָס איך האָב ערקלערט, אז איך האָב זיך אין דער פריה געבאָדען און האָב געהאט טבילה אין כּונה. ביז וואנען מען קומט צו צום אוהל מוז מען דורכ־שפּרייזען א היבשע ביסעל זומפען און קלעצער. אָסיען־צייט איז דאָס ממש פּערבונדען מיט מסירת נפש. ביים אוהל איז אויסגע־בויט א שוהל, וואו מען דאווענט אלע שבת. פון שוהל פיהרט גלייך א טהיר אין אוהל אריין. אין שיד און שטיוועל טאָר מען אין אוהל ניט אריין, וואָרים די ערד איז דאָרט הייליג. די שיד מוז מען אויסטון פון פּאַרענט אין שוהל, און אריין אין אוהל אין זאָקען. אָדער אין קורצע וואָליקעס, וואָס זענען דאָ אַנגעגרייט פאר די בעזוכער. דערצו זענען נויטיג נאָך א רייע צערעמאָניעס. מיט מיר צוזאמען זענען אריין נאָך צוויי: א חסיד, אן אורח, וואָס איז געקומען מתפלל זיין אויף די הייל גע קברים פאר אן אייגענעם חולה: און א ישיבה־בּחור, וואָס איז געקומען תּפילה־טאָן פאר א פּרעמדען חולה. עס איז אַנגעקומען, האָט מען געזאָגט אין שטערטעל, עפעס א טעלעגראַמע, נאָטירליך, מיט א נדבה דערביי, פון א חסיד — א דייטש, אפילו אַ געשטודירטען זאָגט מען, מתפלל צו זיין פאר א חולה אויף די הייליגע קברים, און פאר אימיצען אָט פון דעם חסידישען דייטש'ס פּאַמיליע איז געקומען דער קלויזניק או ספּיהרען דעם טעלעגראַפישען או־פּטראַג. אין אוהל, אין רעכטען מיטען, ליגען: דער מיטעלער רבי — ר' מענדעלע און זיין זוהן — ר' שמואל'קע. ארום ליגען 4 אָדער 5 זיהן, איידעם — ניט רביים. דער הויפּט־ציעל פון די בעזוכען איז, פּערשטעהט זיך, די צוויי רביים. די איבריגע קברים זענען ניט בעדעקט, אויף זיי איז פשוט אַנגעשאַטען ערד און זיי זענען בעוואַקסען מיט

הויכע פאפאראטניק'קוסטעס. דער נאנצער אוהל (ער איז א פשוט'ער, א הילצערנער) איז מיט א דעכעל בעדעקט. בלויז איי בער די צוויי מיטעלע קברים פון די רביים איז קיין דאך ניטא און אויף די קברים פאלט רעגען און שנעע. די מצבות פון די גוטע יודען שטעהען בעזונדער, אין פראנט. און א זייט, אין ווינקעל, שטעהט א טיש פערשטעלט אין נאנצען מיט לעמפעל לער, אונגעפילט מיט אייל, און א קנייטעל אין מיטען. דער וואס קומט מתפלל זיין אויף די הייליגע קברים איז זיך נוהג אנצוציגלען א לעמפעל פאר דער נשמה פון די גוטע יודען און זאגען דערביי א תפילה. נאך דער תפילה מעסט מען אויס די קברים פון די גוטע יודען, ד. ה., מען וויקעלט ארום עטליכע מאל מיט פאדים די פיער שטעקלעך, וואס זענען אנגעשטעקט אין די קברים. דערנאך נעהמט מען פארויכטיג אראב די פאדים פון די שטעקלעך, מען לענט זיי אויף און — דאס טראגט דער קראנקער פאר א סגולה.

ארויסגעהענדיג פון „אוהל“ נעהמט אייך דורך א מאדנער געפיהל. דאס וואס איחר האט צוגעזעהען שמעקט געוויס מיט א מין געצענדינעריי. נאך, פון דער אנדער זייט: דער מענש איז אזוי אונבעהאלפען, שוואך און שוצלאז אין א קריטישען מאָמענט. און אין דער ברוסט פון דעם אונגעקינסטעלטען פאלק גארט עפעס און איהם ציהט צו דאָס, וואָס מ'קען אַנרופען היי ליג.

יעדער דור בייט זיינע פארמען פון הייליגקייט. דער תוך איז אבער דערזעלבער ביי אלע מענשען און אין אלע צייטען. צו בעדויערען איז דער, וואס פעהייליגט אן איינגעבילדעטע זאך, נאך אונגליקליכער טויענער מאל איז דער, וואס לעבט מיט א פוסטער נשמה און איהם איז קיין זאך ניט הייליג.